

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

॥ *śrīmadvedāntadeśika suprabhātam* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīmadvedāntadeśika suprabhātam ॥

rāmānujo guruvāstavarāñjitātmā
rātriṃ divaṃ mṛduvacāṃsi hṛdi saṃsmaran te |
jāgarti deva ta ime'nugatā na cintyaṃ
vedāntadeśika! kavīśvara! suprabhātam ॥ 1 ॥

durvādinassapadi lokavimohanāya
jāgratyakuṅthagatayo vidiśāsu dikṣu |
tatvāvabodhanapato kalamūlakādin
vedāntadeśika! kavīśvara! suprabhātam ॥ 2 ॥

vedāntadeśikapate viniveṣṭumīśaḥ
śrīmānasau prayatate vṛṣaśailanāthaḥ |
sa tvāṃ ahaṃyujanagarvavimocanāya
vedāntadeśika! kavīśvara! suprabhātam ॥ 3 ॥

ābarhaṇāya nigamāntaka jātamātra
brāhmaṇyavat vṛṣalaloka kathāvidhānām |
āste vipākasamayassamayāvanāya
vedāntadeśika! kavīśvara! suprabhātam ॥ 4 ॥

svātantryamīpsati vibhustvayi sarvatantre-
svīśaḥ kaveratanayātata nityavāsī |
tallokamānyapadamaṇḍana bhāgyaśālin
vedāntadeśika! kavīśvara! suprabhātam ॥ 5 ॥

ambhoja madhyamapahāya haṭhāt rasajñāṃ
icchatyadhiṣṭhitumasau tava vājivakraḥ |
paścāt sitāmbuja vikāsa vidheḥ svakāntyā
vedāntadeśika! kavīśvara! suprabhātam ॥ 6 ॥

nirveṣṭumicchasi yathāyathamābhirūpyaṃ
devasya hastīśikharīṇyanapāyabhinnam |
samprāpta eṣa samayassamupāsituṃ taṃ
vedāntadeśika! kavīśvara! suprabhātam ॥ 7 ॥

kallolamālini kaṭhorakaro'pyudeti
śrīmānasāvudita eva cakāstyanūru |
brāhmo muhūrta iha dainikapālanāya
vedāntadeśika! kavīśvara! suprabhātam || 8 ||

pāramyamaiśvaramameyamupeyūṣī sā
mātā samastajagatāṃ madhuvairipatnī |
āśīrbhirāhvayati putramanūnaśaktiṃ
vedāntadeśika! kavīśvara! suprabhātam || 9 ||

kātaryamāpya kaluṣīkṛta naijabhāvā
mohāndhakārahare manujā nimagnāḥ |
kāṃkṣanti vakra haritāśvamudīkṣitaituṃ
vedāntadeśika! kavīśvara! suprabhātam || 10 ||

śuklordhvapuṇḍraparicihnitaphālabhāgāḥ
kālopamāḥ kaluṣayanti jaganti pālāḥ |
unmūlya durvilasitānyupakartumeṣāṃ
vedāntadeśika! kavīśvara! suprabhātam || 11 ||

tattvaṃ viśiṣṭamavabodhayituṃ budhānāṃ
āśāsate dramīdamukhyamahānubhāvāḥ |
śrīlakṣmaṇārya samayāvanalabdhanman
vedāntadeśika! kavīśvara! suprabhātam || 12 ||

dvedhāvibhakta parivaiṣṇava śāstraniṣṭhāḥ
svapnādhikārabhuvi yadvīśayaṃ bhajante |
granthaṃ praṇītumatha sajjanasambhavākhyam
vedāntadeśika guro! tava suprabhātam || 13 ||

|| iti śrīmadvedāntadeśika suprabhātaṃ saṃpūrṇam ||